

Is-Sibi u s-Sibbien fl-istorja tal-Mosta

STORJA, FOLKLOR U LETTERATURA

L-GHARUSA TAL-MOSTA U X-XEBBA TA' WIED L-ISPERANZA

Copyright All Rights Reserved 2001

minn Anthony Camilleri

B.A.(HONS), DIP. ED. (ADMIN. & MGMT)

L-aħħar artiklu li kiteb Anthony Camilleri qabel mewtu li ġrat fl-4 ta' Mejju, 2001. Ara paġna 109

Il-piraterija fl-Mediterran dejjem kienet industrija qadima daqs l-istorja. Il-piraterija tas-sinjura tas-seklu huwa il-protagonisti prinċipali tal-piraterija kienu l-Insara bla tebgħa u bla biża'. Min-naha l-oħra għal tmiem is-seklu l-oħer il-piraterija ġa kellha karatteristiċi u kodiċi li ma kenux skond il-Koran. Minkejja li fl-isem l-ghajta kienet tan-Nofs Qamar kontra s-Salib, kien hemm skop wiesa' ta' nafna għall-piraterija u nabus għaġeb li kollha qabbel kif qabillu fiċ-ċirkostanzi.

Il-pirati u l-kursari kienu konsegwenza loġika tal-baħar, issawru mill-baħar u ssahhew biex jisirqu halli jagħmlu tajjeb għan-nuqqasijiet ta' l-artijiet aridi u muntanjużi, nieqsa mir-riżorsi naturali, li minnhom kienu ġejjin. Malta kienet imdawra bil-baħar, fil-qalba tat-taqbida u fortizza mill-1530 sal-1798 ta' l-Ordni rinomat tal-Kavallieri ta' San Ġwann, ordni gwerrier, ordni rispettat. Kien imissha sikwit idduq il-qares tal-furbani. Ix-xtut kienu mharsa mill-milizzja u b'torrijiet iżda dan ma jfissirx li l-kursari ma kenux jippenetraw 'il ġewwa bil-hila tal-pjanijiet tagħhom. Inżul tipiku u frekwenti kien isir fis-Salini. Il-furbani kienu aktarx jaqdbu t-triq ta' Wied il-Għasel u b'hekk jidhlu sal-Mosta u possibbilment taht l-Imdina jekk kellhom għaliex. Il-ballata ta' l-Gharusa tal-Mosta u l-leggenda semi-storika tax-xebba li helset mill-kursari billi stahbat fl-ghar tal-Wied ta' l-Isperanza fejn wara

tellghet knisja jsemmu s-Salini u Wied il-Għasel. Il-Mosta kienet miftuha għall-attakk. Kull ghajnuna li ma tiġix minn dawk miktubin fil-lista tal-milizzja tar-rahall kienet tiġi mill-forzi Maltin fl-Imdina.

Il-pirati ta' l-Afrika ta' Fuq, magħruġin bhala kursari, kienu rappreżentati fil-letteratura antika fl-**Odissea**, **L-Iljeli Gharbin** u **Robinson Crusoe**. Il-kursari kienu prinċipalment Berberi. F'Algiers u Tunis kien hemm kaptani li jikkmandaw xwieni fornuti minn negozjanti sinjuri. Dawn kienu jiehdu għaxra fil-mija tal-qabda tal-kursari. Il-pirati kienu jużaw xwieni sal-bidu tas-seklu dsatax meta Simon Danser, renegad Fjamming, għallimhom il-vantaġġ ta' iġfna bil-qlugh bħalma kellhom l-Insara.

➔ ikompli paġna 63

GAUDA 192

192, MAIN STREET, MOSTA TEL: 434846

**TOP QUALITY
BOTTOM PRICES
EVERYDAY**

Is-Sibi u s-Sibbien fl-istorja tal-Mosta

➔ minn paġna 62

Il-piraterija fl-Afrika ta' Fuq kellha bidu antik hafna fi zmien ir-Rumani. Il-piraterija kellha sinifikat politiku kbir fis-seklu sittax. L-aktar li spikka kien Barbarone, li ghaqqad l-Alġerija u t-Tuneżija. Fl-1609 waslu f'Rabat u Tetouan gruppi qawwija ta' Mori u dawn saru centru gdid ghall-pirati.

Fis-seklu sbatax il-pirati Alġerini u Tuneżini ghaqqdu l-qawwiet taghhom u sal-1650 aktar minn 30,000 ilsir kienu mixhuta fil-habs fl-Alġiers.

Ma jfissirx li ma kenitx teżisti piraterija qabel ir-Rumani. Infatti wiehed mill-eqdem dokumenti, skriżżjoni fuq tavoletta tat-tafal, li tiddekrivi l-pirati tehodna lura sa zmien Pharo Echnaton (1350 Q.K.). Ir-rapport isemmi attacki minn iġfna li kienu jikkummerċjaw ma' Feniċja u Anatolja. Teżisti xhieda epigrafika dwar il-piraterija: fost oħrajn fis-snin 3400 Q.K. Atena onorat lil Cleomis, tirann ta' Methymna f'Lesbos, talli heles ghadd ta' Atenjani li nqabdu mill-pirati.

L-Aethiopia, rumanz antik ta' Heliodorus ta' Emesa, tiolet seklu wara Kristu, jirrakkonta storja ta' prinċipessa Etjopika u prinċep Thessalonjan li jkollhom jghaddu minn sensiela ta' perikli, fosthom battalji, vjaġġi, piraterija, sekwestru, serq u tortura qabel jizzewġu f'art l-eroina. Polycrates, tirann Grieg, kellu 100 ġifen biex imexxi l-piraterija u kien maghdud bhala l-agħar pirata.

L-aktar rikonoxxuti fost il-kursari kienu dawk tal-kosta ta' Barbarija fl-Afrika ta' Fuq. Hafna kursari kienu awtorizzati mill-gvernijiet biex jieħdu bi priża dak li jsibu fl-ilmijiet marittimi ta' pajjiżi Nsara. Il-kursari Maltin mexxew il-ġlieda kontra t-Torok u kienu mmexxija mill-Kavallieri ta' San Ġwann. Fil-bidu l-kursari Maltin iġġieldu għar-religjon,

iżda wara xi zmien il-ġid li kien jidhol mill-piraterija għammxilhom għajnejhom. Maż-zmien saru pirati f'kull sens u l-ideali religjużi twarrbu u ntesew.

Privatier kien pirata kkummissjonat jew kellu ittra ta' **marque** mill-gvern biex jahtaf jew jeqred l-iġfna ta' nazzjon iehor. Fit-teorija ebda privatier ma seta' jigi mfittex bil-liġi. Infatti dawn kienu rikonoxxuti mil-liġi internazzjonali. Iżda spiss ġara li nazzjonijiet li sofrew mill-atti tal-privatiera kkastigawhom. Meta jidhol fil-port privatier kellu jnizzel il-priża l-art għall-ispezzjon biex jigi aċċertat li dik kienet qabda legali.

Ġlied u Kuntatti

Il-kuntatti bejn il-mexxejja tan-nazzjonijiet u gruppi rivali kienu jsiru permezz ta' l-aġenti taghhom b' mod ċivili, haġa li kienet nieqsa meta l-pirati u l-kursari kienu jitqabdu kontra xulxin fil-Bahar Mediterran. Kienet teżisti ċerta relazzjoni diplomatika u kultant hbiberija personali. Kultant l-affarijiet imorru zmerċ, kultant jirnexxu.

Il-kummerċ Venezjan fil-Mediterran kien imfikkell bis-sih mill-hbit tal-kursari Berberi tal-Magreb. Dawn suppost li kienu kkontrollati mill-Porte Sublime imma kienu jagħmlu kif jaqblilhom. Fl-1750 is-sari Iminta li il-pirati kienu qed iżidu l-armi taghhom, it-telfien ta' merkanzija kiber iżzejjed u l-vapuri Venezjani kellhom jew joqogħdu fil-port jew jonfqu hafna flus biex jiddefendu ruhhom aħjar, inkella jikkuntentaw jtilfu l-vapuri u jhammru wiċċ Venezja bil-misthija. Delegazzjonijiet diplomatiċi marru l-Alġiers, Tunis, Tripli u l-Marokk bejn l-1761 u l-1765 biex jikkonkludu ftehim u

➔ ikompli paġna 64

Dolcezza

Caterers for all occasions

Dolceria and Cafeteria

172, Main Street, Mosta Tel. 430494

Jixtieq il-Festa

t-Tajba lill-Mostin kollha

Is-Sibi u s-Sibbien fl-istorja tal-Mosta

➔ minn paġna 63

trattati. Il-Venezjani kellhom ihallsu l-flejjes kbar biex jasl'u fi ftehim. Il-Bej ta' Tripli holoq aktar incidenti u Jacopo Nani mar jehodha kontrich. Il-Bej malajr ftehem ma' Nani. Dan il-pass ta' kunfidenza ikbar lil Venezia u n-numru tal-vapuri tela' minn 40 ghal 303 fl-1774 u wara ghal 405.

Min-naha l-ohra kien hemm zminijiet ta' waqfien mill-glied meta igfna tal-Magreb kienu jinghataw kondotti ta' salvagwardja basta ma jidhlux fil-Port il-Kbir bil-bandiera Torka, biex ibighu laham, tamal, sapun, gobon, galletti u provvisti oħra. 2

Il-Professor Ettore Rossi kiteb li, meta hadet it-tmexxija d-dinastja tal-Caramanli, ir-relazzjonijiet bejnhom u bejn il-Gran Mastri kienu fuq livell personali ta' hbieb u kienu jaghtu l-awguri lil xulxin u jehilsu l-ilsiera. 3 Fl-1788 il-Gran Mastro baghat lit-tabib ta' l-Ordni Dr Giuseppe Demarco biex jikkura lill-Paxà. Il-Bejs ta' Benghazi u Derna wkoll kienu f'kuntatt ma' Malta u fl-istess zmin ic-Cirenajka bdiet tibghat provvisti ta' ikel bi tpartit ghal oggetti mibghuta minn Malta. 4

Dan it-tahlit donnu ghandu eku fi tradizzjoni-leggenda rrekordjata minn Patri E. Magri S.J. minn fomm il-Mostin, in-Naxxarin, iz-Zebbugin ta' Malta u l-abitanti ta' Ta' Sannat, ix-Xaghra, Ta' Kerċem, in-Nadur u r-Rabat t'Ghawdex. It-Tuneżini kienu jfakkru lill-Maltin li huma kellhom l-antenati taghhom mis-Sirja fit-Tuneżija u ghalhekk il-Berberi Tuneżini kienu jigu mill-Maltin. Hawn il-Maltija ghandhom sehemhom f'din l-art. 5 Finotti kiteb fl-1856 li fil-lvant ta' Tunis it-tribù Oulad Said kienet tghid li l-Maltin huma dixxendenti diretti ta' l-antenati taghhom. 6

Fil-bilanċ shih tas-sitwazzjoni ta' l-ilsiera f' Malta fis-sekli sbatax u tmintax insibu li kien ikun hawn medja ta' 2000-2500 minn zmin ghal zmin. Bejn erbghin u hamsa u erbghin fil-mija kienu Mori. L-ohrajn kienu Torok, Lhud jew suwed. Fl-ahhar 75 sena tat-tmexxija ta' l-Ordni ta' San Ġwann kienu nqabdu jew gew impurtati 9600 ilsir u Isira. Daqstant kienet kbira t-tebgha, daqstant harxa u abominabbli, il-pjaga tal-jasar, illustrazzjoni cara ta' dak li fehem fost bosta forum ta' jasar il-poeta Ingliz Alexander Pope meta kiteb dwar "Man's inhumanity to man." Il-Mosta - Anno Domini 1526

L-ghanja ta' l-Gharusa tal-Mosta hi wahda mill-ghanjiet l-aktar mabbubin tal-gens Malti. Minkejja l-hemm li zar lill-gharusa, lil familtha u lill-Mosta, fiha hemm sentimenti ta' tieba mis-sid lejn l-ilsir li kellu jispicċa jichadhom u jixhithom f'tant imrar li fl-ahhar wassal ghall-qerda taghhom. Kien sakegġ mill-kursar abbli u distint Raies Sinèn. Ghall-istoricita' tal-fatt induru l-ewwel lejn il-MS 1146 Vol. I fil-Biblijoteka Nazzjonali ta' Malta:

1526

"Ir-rahall tal-Mosta gie ssakkeggjat u misruq minn Raies Sinèn, kursar maghruf, b'xi xwieni. Nizzel in-nies tieghu s-Salini, ghadha minn Wied il-Ghasel bil-lejl u habat u qabad prigunieri madwar 400 rahli, barra dawk li nqatlu meta ppruvaw iharu l'ilhom infushom. Seraq ukoll gharusa bil-mist-ednin kollha mzejnin. Sal-lum ghadu jinstema' l-ghana tal-grajja." 7

➔ ikompli paġna 66

The advertisement for Selva Marine Centre displays a variety of watercraft and engines. At the top, a large white motorboat is shown on the water with several people on board. Below this, there are images of smaller inflatable boats (Zodiacs) equipped with outboard motors. A central image shows a blue and white outboard motor unit labeled 'SM 2200'. To the right, four different models of outboard motors are lined up. The text 'SELVA Marine POTENZA EUROPEA' is repeated throughout the advertisement. Specific boat models are identified as 'T 2.4 M / T 2.6 M' and 'T 2.4 S / T 2.4 S / T 2.6 S'. A note mentions 'Con pagliolato a stecche. With wooden slatted floor'. The overall theme is recreational boating and marine equipment.

Jupiter **MARINE CENTRE**
 Constitution Street, Mosta
 Tel: 412572 433204 Fax: 412399

Is-Sibi u s-Sibbien fl-istorja tal-Mosta

➔ minn paġna 64

Dan ir-rakkont jinsab imnizzel kelma b'kelma b'xi zidiet ta' dettall fil-ktieb ta' Gio Francesco Abela, **Della Descrizione di Malta- Malta, MDCXLVII (1647), Libro Quarto, Notitia 1, p. 442.** Kien fatt li baqa' rreġistrat fil-forma ta' 'canzonette' matul iż-żmien u b'hekk l-awtentiċità tal-hrajja tiegħu hi konfermata.

Is-Sibi u l-Htif ta' l-Gharajjes

Meta ahna nahsbu fil-jasar ta' missirijietna minghalina li tip wiehed biss kien hawn għax lilna kien jolqotna prattikament il-jasar f'idejn it-Torok u popli fl-imperu tagħhom bħall-Berberi ta' l-Afrika ta' Fuq. Fil-Mediterran kien hawn diversi popli li tawha għas-sibi. Fatt li ġara lejn l-ahhar ta' l-ewwel millennju kien meta n-Narentini serqu gharajjes nisa fl-okkażjoni ta' tiegħ tal-massa f' Santa Maria Formosa fid-946 jew 948 W.K. Dan il-fatt ifakkarna fil-htif tan-nisa Sabini fi żmien l-era Rumana. Kienu nasbiet premeditati. Għall-predaturi kienet haġa xierqa u propizzjuża li jahtfu nisa dakinhar taż-żwieġ.

L'Italiana in Algeri (Gioacchino Rossini)

Eqreb lejna fiż-żmien lejn tarf il-jasar fil-Mediterran insibu fatti ohra li jfakkru fis-serq ta' nisa.

L-opra lirika miktuba minn Angelo Anelli minn Desenzano u mmużikata minn Gioacchino Rossini, hi msejsa fuq fatt li ġara tassew. Kienet sinjura Milaniża fuq tagħha, Antonietta Frapolli, wahda minn dawk in-nisa li Chopin kien jara s-seher jizzerżaq ma' dmugh għajnejhom, jew lil De Musset iġġaghlu jesklama: "elle avait les yeux des sphinx, terribles, si grands, si grands, si grands!".

Fl-1805 kienet il-protagonista ta' avventura traġiko-romantika meta nhatfet minn kursari Alġerini fil-bahar bejn Sqallija u Sardinja u ghexet għal xi żmien fil-harem tal-Bej ta' Algiers għax kienu tawhielu b'rigal. Frapolli kienet taf issahhar lill-Bej għal warajha. Kif kiteb Anelli fil-librett ta' l-opra:

"Le femmine d'Italia
son disinvolti e scaltre
e sanno più dell'altre,
l'arte di farsi amar".

Don Giovanni Bazzetta, li kien fil-gvern tal-Lombardija, kiteb li l-Gvern kien ha interess u pprova jirriskatta lil Antonietta Frapolli iżda mingħajr suċċess. Kien wara xi żmien li reġghet lura pajjizha. Kif u min helisha hadd ma jaf. Skond wahda li kienet tafha giet mingħajr hlas ta' riskatt.

Sinjinorina de Rivery

Mara ohra li waqghet f'idejn il-kursari kienet is-Sinjinorina de Rivery. Kienet tbahhar fil-Mediterran meta l-vapur li kienet fuqu wasal biex jegħreq. Vapur Spanjol salva lill-passiġġeri imma meta wasal biex jidhol fid-destinazzjoni tiegħu gie attakkat u mehud minn kursari Alġerini. Peress li kienet mara sabiha offrewha lill-Bej ta' Algiers. Biex jithabbe mas-sultan ta' l-Alġerija l-Bej offriehlu.

Issa n-nisa Ewropej u bojod kienu jgħibu hafna flus fis-wieġ ta' l-iskjavi ta' l-Orjent u tal-Magreb. Tfajla Franciża nbieghet għal 200,000 lira Taljana ta' dak iż-żmien. Dawn in-nisa u tfajlet kienu rigal u merkanzija prezzjuża u

➔ ikompli paġna 67

ANDREW VELLA ALUMINIUM WORKS

(known as Oscar)

For all kinds in Aluminium Works

Triq in-Naġġar, Mosta Tel: 414108 Mobile: 09862647

Best bib and Tucker

69A, Eucharistic
Congress Road,
Mosta Tel: 419132

**Christening wear, Confirmation
Suits, Formal and Casual wear
for babies, Children and
Juniors, you find also socks,
underwear and swimwear**

All this for reasonable Prices!

Is-Sibi u s-Sibbien fl-istorja tal-Mosta

➔ minn paġna 66

maghżula, l-istess kif kienu n-nisa Moreski u oħrajn ġejjin mill-Orjent għal Venezja repubblikana.

Fis-seklu sittax in-numru ta' Isiera Ewropej kien jghodd aktar minn 36,000 fit-Tuneżija. Fl-Alġerija kien hemm 25,000 prigionier Ewropej, li minnhom 2000 kienu nisa. F'Tunis kien hemm 700, f'Salè 1500 u fi Tripli 500. Il-postijiet fejn kienu miżmuma l-ilsiera kienu jissejhu banji.

It-traffiku ta' l-ilsiera nisa bojod għall-harems tas-sinjuri kien kbir. Prezzhom kien jitla' immens skond sbuħithom. X'uhud ġew mifdijin; oħrajn sabu post tajjeb; uhud adattaw ruhhom għall-hajja l-ġdida u arabizzaw u iżlamizzaw ruhhom; hafna ghexu fil-misthija u d-dulur.

Ġrajjet ta' serq u sakkeġġ mill-kursari ġew impittra. Druet esebixxa biċċa f'Parigi fl-1914 bit-titlu **Marchand d'esclaves à la porte d'un serail**.

Johan d'Ivrai f'**Memorie dell'eunuco Bechir-Aga** jsemi nisa Torok ta' demm nobbli li tilfu posthom f'qalb sidien il-harems u posthom haduh is-sbejhin Ewropej. Kien hemm ġibda simili fl-ibliet Ewropej mill-bojod għan-nisa Mori ta' kulur iswed, li kienu jixeghlu l-fantasija b'romantiċizmu u faxxinu.

Mill-Istorja Kastiljana: Iz-Żwieġ u Materji Relatati

Wiehed irid jaghti daqqa t'ghajn anke lejn iż-żwieġ u drawwiet oħra li kellhom x'jaqsmu bejn is-sessi. Fis-soċjetà urbana ta' Kastilja tas-sekli tnax u erbatax, nghidu ahna, l-irġiel li riedu jiżżewġu b'mod rispettabbli fi hdan familja sinjura: riedu huma stess ikunu nies li jahdmu u għandhom

ambizzjoni biex jikbru u jinfirxu. Min kien inqas ixxurtjat kien ikollu ċans isib siehba inqas dotata. Filwaqt li dawk li kellhom xorta jiżżewġu f'tat-tajjeb kellhom forma fissa tradizzjonali li jitolbu, jikkonsentu, jitgharrsu u jiżżewġu, l-oħrajn kienu jew joqogħdu f'konkubinaġġ, li kien legali u mfittex ġmielu, jew li jisraq xebba, att li tal-familja tagħha ma kenux japprovaw u għalhekk ukoll att li jitpatta bl-ghoti tal-mewt għal min iwettqu.

Fost il-Visigoti wkoll is-serq ta' mara biex issir mart xi hadd kien att illegali. **Raptus** kien mezz kif wiehed japproprja ruhu hażin minn bint jew armla biex jiżżewwiha. L-istupru (rape) kien reat li jaggrava s-serqa iżda mhux essenzjali biex il-kriminal jinghata kastig. Kien iwassal saħansitra biex wiehed jinxteteh il-habs, jissawwat bil-frosta u jittehidlu l-ġid b'konfiska. Min jiehu b'serq mara mgharrsa kien jinghata l-mewt. Raġel li kien ifalli li jiehu mara fl-ewwel attentat tiegħu kien jinqatel mat-tieni darba li jipprova. Tfajla li tmur għand raġel li l-familja tagħha kienet ġabitha lura minghandu kienet tiffacċa dawn il-pieni wkoll.

Kien hemm żewġ toroq li wiehed seta' juża biex, mingħajr ksur tal-liġi, jasal għall-iskop tiegħu. Jekk il-mara misruqa kienet tibqa' mal-halliel, il-familja tagħha setgħet tidhol f'negozjati biex isir iż-żwieġ. Alternattiva kienet li mara titlaq baxx baxx u mbagħad titlob lill-familja għall-kunsens biex tista' tiżżewġu. F'dan il-każ ma jkunx hawn sitwazzjoni ta' serq ta' persuna u ebda reat kriminali. Filwaqt li f'hafna postijiet min jistupra mara kien jiffacċja sanzjonijiet varji, f'Aragona u Navarra kien mistenni li jiżżewwiha. Fi żmien ir-Rikonkwista żviluppaw hafna Prattiki ta' inizzjattivi matri-

➔ ikompli paġna 68

LAGUNA
SEGA
Filling Station
Parts
and
Accessories
.....
Prop E. Zammit

LIVERPOOL
VIDEO LIBRARY
MAIN STREET MOSTA



For the best prices of Mobile Phones, Satellite systems, TV's, Video Recorders, DVD Players and Playstation 2

Tel: 420490/438063

Is-Sibi u s-Sibbien fl-istorja tal-Mosta

➔ minn paġna 67

monjali irregolari kemm mill-irġiel u kemm min-nisa. Is-serq u l-harba ta' mara, flimkien mas-seduzzjoni u l-istupru, żviluppaw tip speċifiku ta' proċedura medjevali dwar kif l-irġiel u n-nisa jaghtu attenzjoni lil xulxin bi hsieb ta' żwieġ.

Biex jinkuraġġixxu nies joqogħdu fl-artijiet depopulati tagħhom mexxejja diversi eżentaw mill-pieni ta' **rausum**, **rauso**, **roxoxo**, **rosse**, kollha varjanti ta' **raptus**. Id-djoċesijiet ta' Santiago, Orviedo, Lèon, Zamora u Salamanca ta' spiss helstu mill-hlas tal-miżati għal rausum lil min issettija hemm. Tard fis-seklu disgha r-Re Ordonno I għamel l-istess. Fil-bidu tas-seklu hdx Alfonso V heles lir-residenti ta' Leon, il-kapitali tiegħu, mill-multi tas-sinjorija u żammhom riżervati għalih. Kellha l-problemi tagħha din il-konċessjoni għax hafna qattela u kriminali setghu joperaw b'mod hieles. Ġabet magħha l-vendetta privata. Il-kaxxa rjali billet sebghajha sew mill-multi li halliet għaliha nnifisha. Dak li ġara fl-1222 f'Dan Romn de Hornija qrib Toro juri kemm il-ġustizzja u l-forzi madwarha mā kenux jinteressawhom tant ir-reat kontra u l-tbatija tal-familja misruqa u kellhom hsiebhom l-aktar fil-multi li jdahhlu. L-abbati ddikjara li r-re approva rossum l-istess f'każ ta' mara miġjuba minn post iehor iżda kienu mehtieġa proċeduri legali f'każ ta' mara misruqa, bejn min seraqha u familtha.

Il-ġlied bejn Insara u Misilmin u Nsara bejniethom wassal biex hafna rġiel jithallew jimpurtaw nisa fiz-zoni tal-gwerra. Hafna minn dawn l-irġiel kienu kriminali magħrufin għall-qtil. B'hekk fis-sekli tnax u tlettax fi Spanja l-bliet li kienu fil-proċess li jiġu kolonizzati kienu jirċievu dan it-tip ta' raġel li kkonvinċa mara jew seraqha biex jiżżewwiha. Il-liġi

mhux biss kienet tqis lill-mara bhala biċċa merkanzija iżda kienet tippermetti forum ta' kondotta tassew degradanti għaċ-ċiviltà kif nixtequha ahna.

Franza

Iż-żwieġ fil-Medju Evu ma kienx l-istess għan-nisa bħalma hu illum. Il-mara ma kellhiex għażla lil min tiżżewweġ. Kultant l-irġiel setghu jagħzlu l-gharusa. Iż-żwieġ ma kienx ibbażat fuq l-imhabba. Il-mara u r-raġel kienu stranġieri għall-ewwel. Jekk żviluppaw xi mhabba din ġrat fiz-żwieġ tul il-medda taż-żmien. L-arranġamenti għaż-żwieġ kienu jsiru mill-ġenituri ta' dawh li jiżżewwġu. Iż-żwieġ kien isir ta' età żgħira. Il-bniet kienu jkunu żgħar sa 12-il sena u s-subien ta' 17. Il-familja tat-tifla tagħti dota litifel li kienet ser tiżżewweġ. "Filwaqt li l-istupru, is-serq ta' eredi u żwieġijiet sigrieti kienu projbiti bil-liġi sal-1797, iddrawwiet medjevali kienu jinkuraġġixxu lill-irġiel isawtu lil marthom regolarment. Il-kodiċi tas-seklu tlettax fi Franza, Użanzi ta' Beavais, kien jagħti parir li l-irġiel jistgħu jkunu skużati għall-ferimenti li jikkagunaw lil marthom, u l-liġi ma kellhiex tindahal. Sakemm ma joqtolhiex jew jimmarkaha, kien legali li r-raġel isawwat lil martu". 9

Liġi Spanjola ta' l-istess żmien kienet tippermetti lill-irġiel joqtlu lil gharusthom jew marthom jekk kienu jissuspettawhom b'adulterju. L-unur tar-raġel u l-integrità tiegħu b'hekk kienu jisfaw imtappna u għalhekk seta' joqtol ukoll lill-mahbub imsejken mingħar ma jkollu akkużi kriminali ma' xiex ihabbat wiċċu.

➔ ikompli paġna 69

RENATO TANTI
Mdina Gate, Rabat Tel: 416751 Mobile: 09440727

Is-Sibi u s-Sibbien fl-istorja tal-Mosta

➔ minn paġna 68

Ligi Ingliza maghmula seklu wara kienet tippermetti li raġel 'jikkoreġi' lil martu bi kwalunkwe mezz li kien jidhirlu xieraq.

L-imhabba libertina dehret li dahlet bil-kant tat-Troubadours fi Franza fis-seklu tnax. Kif jikteb Gerard Zuchero f'Rosamonda, "Ghall-ewwel darba n-nies kitbu estensivament dwar l-imhabba, l-imhabba kortegġjana, l-imhabba adultera, l-imhabba ta'troubadours u kienu jittkellmu bid-dettall dwar dawn l-affarijiet. Id-Dama (Lady) hafna drabi spiċċat f'post gholi li ma setgheix tintlahaq. Ghall-ewwel darba l-mara (bhal din) lahqet l-istatus ta' raġel."

"It-Troubadours kienu jixbhu ghannejja Gharab, mhux biss fis-sentiment u l-karattru imma wkoll fl-istess forom tal-kant minstrel. Ċerti titli li dawn il-kantanti Provenzali taw lill-kanzunetti tagħhom huma traduzzjoni ta' titli Gharab. 10 Joseph Campbell jghid fi **Creative Mythology** li l-poeżija tat-troubadours hi poeżija Ewropea arabizzata. Il-kult tad-Dama dahal fuq l-eżempju tal-predeċessur tiegħu Gharbi. Din kienet l-istess ghanqbuta minsuġa mill-Indja sal-Ġappun lejn l-Gharabja, l-Ewropa u l-Afrika ta' Fuq.

Leġġendi dwar Kursari

Il-flaġell tal-piraterija hu antik u dam jeżisti għal hafna sekli. Ma jistgħux jonqsu rakkonti u kitba li jfakkru fi grajjiethom imżewġa. Jekk kien hemm suġġett komuni, kantat mill-Britannja sa Kreta u minn Rabat sa Tripoli u l-Kajr dan kien zgur il-htif tax-xebbiet u l-għarajjes. Ġa mill-qedem Ruman baqa' jissemma l-episodju tal-htif tan-nisa Sabini fil-penisula Taljana. Imqar pittura dwar is-suġġett, fit-termini

u l-istill rinaxximentali, għandna biex inkomplu nimmortalizzaw dan l-avveniment. Dan kien htif tal-massa, mhux ta' gharusa wahda biss.

F'**The Corsair** ta' Lord Byron, ippubblikata fl-1814, il-pirata kap Conrad irid jiddefendi l-gżira tiegħu mill-Paxà. Ikun salvat minn Gulnare, l-iskjava kap tal-harem, li kienet ikkundannata għall-mewt. Conrad jirrifjuta li joqtol lill-Paxà, att li jitwettaq minn Gulnare. Meta jerga' lura fil-gżira tiegħu jsib li gharustu Medora mietet għax kienet qalulha li miet. Din l-istorja saret opra fi tliet atti minn Giuseppe Verdi b'test ta' Piave. Opri simili ġew immużikati minn Pacini (1831), Bronsart (1875) u Marracino (1900). 11

Poeżija oħra ta' Lord Byron hi **The Giaour** (1813). L-iskjava Leila thobb Nisrani, eroj verament Byroniku. Għalhekk sidha Hassan jorbotha u jixhitha l-bahar. In-Nisrani (Giaour hekk t'fisser) jivvendika mewtha billi joqtol lil Hassan, imbagħad bin-niket u r-rimors jidhol f' monasteru.

Ir-rumanz magħruf **The Bride of Lamermoor** (1819) jirakkonta l-grajja ta' Luċija, bint il-qattiel ta' missier Ravenswood. Hi tibda thobbu lil Ravenswood wara li salva l-hajja ta' missierha. Lady Ashton iġġaghilha tizzewweg lil Laird ta' Buchlaw. Dak il-lejl stess Ravenswood jirritorna u Luċija toqtol lil żewġha. Luċija tiġġennen u tmut u Ravenswood jinbela' fl-art hu u sejjer għal ġlieda.

Leġġenda oħra helwa hi **L'Isola della Fanciulla**. Tfajla tinhataf mill-pirati ta' Dragut. Ma riditx tiġhad il-Kristjaneżmu minkejja li ttorturawha. Meta ma mexxilhomx sehtuha minn irdum għal isfel fil-punt fejn qabduha, fil-punt tat-Torri ta' Pali.

➔ ikompli paġna 70



**THE ULTIMATE
PRODUCT RANGE**

**FIAAM
FILTER**

Service Station, Valetta Road, Mosta MST 09 • Tel: 434114

Is-Sibi u s-Sibbien fl-istorja tal-Mosta

➔ minn paġna 69

Klassifika

Hemm diversi modi kif wiehed jirreferi ghas-sugġetti u motifs tal-hrejef tad-dinja. Wahda mill-klassifikazzjonijiet fl-użu akkademiku hi dik ta' Aarne u Thompson. Permezz tagħha wiehed jista' jqabbel hwejjeġ, ballati u legġendi minn madwar id-dinja kollha.

Aarne-Thompson AT-312 u 312A

Il-legġenda Tip AT-312 u 312A, bhal dik ta' Barba Blu minn Franza, miktuba minn Charles Perrault, titratta dwar mara li nhelset minn hutha subien li ndahlu kontra t-tirannija ta' żewġha jew dak li seraqhom. Wara hafna oppożizzjoni xebba tiżżewweġ lil Barba Blu. Tiskopri li qatel hafna nisa. Waqt li qed tistenna l-mewt, issejjah lil hutha, li jaslu żbrixx u jehilsuha. L-istess legġenda hi rrakkuntata fil-Germanja.

L-istorja ta' Don Firriuleddu ġeja mill-Italja. Meta raġel tinstraqlu bintu, jitlob li jkollu iben. L-iben jasal. Ta' tlitt ijiem it-tifel talab mantell u kelb biex imur ifittex 'l ohtu. 'L ohtu sabha u helisha mill-mostru, li spicča maqtul.

Mill-Indja tasliha l-legġenda tat-Tfajla Brahmina li tiżżewweġ tigru. It-tigru jirmexxilu jizzewweġ lit-tfajla u wara xahar ikun iridha biex jikolla. It-tfajla tiskopri l-ingann u tibghat messaġġ lit-tiet hutha subien biex jehilsuha mit-tigru, kif fil-fatt jagħmlu.

AT-888

It-tip AT-888 jirrigwarda legġendi li fihom nisa jehilsu lil żwieġhom. Minn Franza u l-Germanja tasliha l-hrafa ta' mart ir-re li, meta tisma' li żewġha qed il-habs, tmur biex teħilsu. Sa libset ta' Tork u hadet arpa biex tkanta l-għanja

li żewġha kien jagħrafha minnha żgur. L-istess għamel Toni Manduca meta mar għal gharustu. **Der Mann im Pflug** 12 f'**Deutsche Sagen** 13 hi xogħol ta' Jacob u Wilhelm Grimm.

Legġenda tixxiebah hafna hi dik tal-kavallier Conrad von Tannenberg u martu Ann-Els. Il-kavallier iwiegħed li jmur jiggieled fl-Art Imqaddsa jekk martu tfiq. Hekk gara. Wara xi snin martu semgħet li kien f'habs Tork. Bhal tal-hrafa ta' qabilha libset ta' Tork u marret iddoqq l-arpa. Fiz-żewġ hrejef hemm element qawwi ta' l-importanza li tinghata lill-kastità tan-nisa, qisha forza spiritwali. J.W. Wolf kiteb din il-hrafa f'**Conrad von Tannenberg**, Hessische Sagen. 14

Hrafa fuq l-istess linji hi dik mir-Russja. Re jinqabad minn wiehed re krudil. Martu tilbes ta' guvnott li jdoqq ljut u teħilsu. 15

Mill-klassiku Grieg imbagħad għandna l-apoteosi tal-mara li lesta thalli hajjitha għal Admetus. F'Ateni, u wara fi żmien ir-Rumani, Alcestis u Penelope, Andromache u Arete saru jirrapreżentaw il-'mara soffrona', mara li toffri ruhha liberament għal haddiehor b'sagrificċju tagħha stess. Fi kliem li jfakkarna x'għamel Toni Manduca, naqraw fis-Simpożju ta' Plato li Phaedrus qal li Alcestis wahedha kienet lesta li tmur għal żewġha, għalkemm dan kellu lil missieru u 'l ommu hajjin.

L-Gharusa tal-Mosta: Martri u Paragun tal-

Virtù

B'dan l-isfond ta' whud fost il-klassiċi fl-istorja tal-mara tul iż-żminijiet, ngħaddu biex nikkunsidraw l-istorja ta' l-għarusa kompajzana u diletta li żmien ilu għaddiet mill-

➔ ikompli paġna 71

Dolceria Golosa

*specialising in fresh cream
gateaux*

- * We cater for private functions
- * Fresh bread daily
- * Selection of wines & spirits,
biscuits, chocolate
and Cream cakes

Opening hours Mondays– Sundays

Shop: 6, St Anne Street, Mosta

Tel: 413105

Factory: 7, St. Anthony Street,
San Ġwann SGN 05

Tel:/Fax: 386028 Mobile: 0942 1071

Hobby



Sport Shop Kaċċa u Sajd

Prop: Martin Deguara
215, Main Street, Mosta

Tel: 432033

Mobile: 0947 6124

Is-Sibi u s-Sibbien fl-istorja tal-Mosta

➔ minn paġna 70

infern ta' hajjitha meta kienet thejji ghal qamar il-ghasel taghha. Il-folklorista Gużè Cassar Pullicino jaghtina fil-qosor kif giet l-ghanja. Jghidilna li l-ewwel ma dehret kelma b'kelma kien fl-**Archivio Glottologico Italiano** 16 mill-Professor Luigi Bonelli, li kien semaghha hawn Malta, aktarx minghand Annibale Preca. 17 Fl-1904, wara l-mewt ta' Preca, is-Sur Fons M. Galea hareġ il-ktieb ta' Preca **Malta Cananea**, li fih reġġet dehret l-ghanja. 18 Preca ha l-ghanja mill-manuskritt li tah habibu Dun Pawl Chetcuti mill-Mosta. Dun Pawl kien ha l-ghanja minn fomm zitu xiha. Cassar Pullicino kien zied żewġ strofi li sema' minghand ommu, li kienet semghethom minghand nannitha minn Hal Gharghur.

Dr Ettore Rossi kien jemmen li l-hrafa Maltija kienet varjanti ta' ohra rrakkontat f'Marsala fi Sqallija, li l-eroina taghha kien jisimha Scibilia Nobili. Il-verżjoni minn Sqallija kienet irrekordjata fi **Nuove Effemeridi Siciliane** (1874) ta' Salvatore Struppa. Kienu saru kummenti dwarha minn Bonfigli, Cocchiara, Michele Barbi u Salomone-Marino. Hemm verżjoni ohra rrekordjata minn Salomone-Marino f'**Leggende Popolari Siciliane** (1880). L-istorja tibda bil-harba ta' tfajla ma' kavallier u din tinqabad mill-kursari. It-tmiem hu simili bhal ta' qabilha.

Anton Cremona jfakkarna li l-ghanja nkitbet fi proża u poezija minn diversi awturi. Dr Nicola Zammit kiteb ir-rumanz storiku **Angelica o La Sposa della Mosta** (1862), l-ewwel fi Strenna, imbagħad fil-perjodiku l-**Allegría** u wara f'ghamla ta' ktieb fl-1880. Traduzzjoni Maltija ta' Gużè Muscat-Azzopardi giet ippubblikata fl-1878, riveduta fl-1900. Thomas Rowley kiteb **The Maid of Malta or the Musta Maid** fl-1913. Dr Gaetano Gauci Tramblett hareġ **Notte di Dolor** fl-1915. Kienet dehret **L-Gharusa tal-Mosta Ġrajja ta' Malta** miktuba poezija għad-dilettanti fl-1931, kitba ta' Arturo Caruana. Biss it-72 stanza li fiha huma ta' livell medjokri.

Il-Ġrajja

Kien it-Tnejn bil-lejl li nhatfet l-Gharusa tal-Mosta mit-Torri Kumbo, skond il-verżjoni ta' Dun Pawl Chetcuti mghoddija lil Annibale Preca. Is-serduk kien qed jidden, il-haddara kienu isfel u l-gharus fl-ghorfa.



Il-knisja ta' l-Isperanza li taħtha hemm dak l-għar li stahbiet ix-xbejba mill-attakk tat-Torok

F'Barbarija ppruvaw jagħmlu lill-gharusa Musulmana. Tawha tilbes it-turbant u l-gobba flok l-ilbies Malti.

Lill-Paxà tawhieu b'rigal u riedu jistmawha u jifirru biha, li kien għalihom. Tawha mant, talbuha tomxot xagħarha u newlulha l-muftieh biex tiekol u tixrob qabel tmur pajjiżha l-Mosta. Mingħaliha li malli tmur dar ommha kienet tomxtilha xagħarha u zijitha Kozza tidforhulha. Ma laqghetx l-offerta tal-Musulmani li ssir Sultana ta' Ġirba. Waqghet f'idejn l-Ibirba (Berbers) u għalhekk kienet ilsira. Tawha l-hwejjeg, is-senduq u s-sodda imma twegibtha kienet biex imorru jghidu lil ommha li l-fidwa taghha kienet tammonta għal seba' mija. Ommha u zijitha ppreferew ihallu l-flus fis-senduq filwaqt li l-gharus biegh l-għalqa biex fdieha u rad-dha lura lil Malta.

Il-Ġrajja skond ir-rumanza ta' Dr Nikola Zammit — Angelica

Angelica, xbejba ta' sbatax-il sena, sbejha u kapaçi, hi bint Giulio Cumbo, ġurat ta' l-Imdina. Hu bniedem sinjur u jghix fit-Torri Kumbo f'tarf ir-rahall tal-Mosta. Angelica hi mgharrsa ma' Toni Manduca, bin familja sinjura ta' l-Imdina. Matul il-lejl tal-25 ta' Awissu, 1526, lejlet iż-żwieġ, meta kulhadd kien miġbur mal-mistednin u x-xiehda għall-ftehim dwar iż-żwieġ madwar in-nutar Ciappara fis-sala l-kbira, salt kursari hatfuhom. Kienu nizlu Burmarrad u bl-ghajnuna tat-traditur Haġġi Mulej, ilsir xih tal-familja

➔ ikompli paġna 72

S. DEBONO

JEWELLERS

Importers, Manufacturers & Retailers

Martin Naudi Manager

Gaetan Sammut Assistant

46, Constitution Street, Mosta Tel: 430475

Is-Sibi u s-Sibbien fl-istorja tal-Mosta

➔ minn paġna 71

Cumbo, sabu tarf jidhlu fit-torri. Ix-xbejba ttiehdet Tripli fl-Istati Berberi u qeghduha fil-harem ta' Sidi Ali. Toni Manduca ġġennen bil-ghali iżda bl-ghajnuna ta' Lhudi u l-hxejjex mediċinali li tah, irkupra saħtu. Wasallu tagħrif fejn setgħet kienet Angelica u mleflef fil-hwejjeġ ta' Berberu, ta' merkant tas-suf, mar ifittex lil gharustu. Angelica għarfitu meta semgħetu jgħanni għanja qrib it-tieqa tagħha. Bl-ghajnuna ta' Assena, bint is-Sultan, Toni rnexxielu johroġha mill-harem u jgħibha lura Malta abbord bastiment Venezjan. Angelica ma damitx ma mietet u Toni dahal bahri max-xwieni ta' l-Ordni u miet f'battalja navali kontra t-Torok.

Dr Nicola Zammit ha spunt mill-istorja ta' Malta ta' Abela. Hekk missier Angelica jissejjah Giulio Cumbo, ġurat ta' l-epoka, filwaqt li l-gharusa x'aktarx li kienet tfajla fqira.

Il-MS 1146 fil-Biblijoteka Nazzjonali ta' Malta jirreferi għall-Gharusa tal-Mosta u jiddata l-ġrajja fl-1526. E.B. Vella kien l-ewwel wiehed li alluda għal kanzunetti kantati dwar l-Gharusa tal-Mosta u li kienu għadhom jitektaw. It-tagħrif hadu minn dan il-manuskritt.

Xebh bejn l-Gharusa tal-Mosta u x-Scibilia Nobili ta' Marsala

Fl-1932 il-Professor Ettore Rossi eżamina l-Leġġenda Maltija ta' l-Gharusa tal-Mosta biex ixebbahha max-Scibilia Nobili ta' Marsala. L-ikbar xebh jidher fil-fatt li nies l-gharusa ma redux ihallsu l-flus biex jifduha filwaqt li l-gharus jagħmel kollox u jirnexxilu jehlisha.

Kien fl-1929 li Michele Barbi xerred il-Leġġenda Taljana ma' l-Italja. Bronzini ġġudika li t-tema tal-Leġġenda kienet imxerreda ma' l-Ewropa. L-oriġni deher li kien fin-nofsinar ta' l-Ewropa madwar il-Mediterran u l-mottivi tagħha jin-firxu mill-ġzejjer Baleariċi sal-Greċja.

Scibilia talbet għal darba tnejn biex tkun mifdija minn ommha, huha u ohtha, iżda dawn caħduha. L-gharus tagħha biss issogra ġildu. Meta mietu ommha u hutha m'għamlitil-homx viżtu għax ma kienx haqqhom. Meta jmut l-gharus tagħha imma kienet tagħmillu għax hu dahal għaliha fis-siegha tal-bżonn.

Ettore Rossi jiddata l-Leġġenda fis-sekli 15 u 16, ma' dik tal-Mosta, imma l-mottivi tagħhom imorru lura għas-sekli 13 u 14 għax kien f'dak iż-żmien li l-vjolenza tal-kursari għamlet furur u stabbiliet ruhha. Anton Cremona ppreċiża li l-Leġġenda ta' Malta kienet databbli skond manuskritti storiċi. Rossi jgħid li l-Leġġenda kellha oriġni f'Malta. Interessanti li wiehed jiftakar li l-ġrajja saret erba' snin qabel ma ġew il-kavallieri ta' San Ġwann f'Malta. F'xenarju bħal dak kien attraenti li jkollok min jiddefendik iżda kien hemm il-biża' li wiehed jitlef is-sovranià u l-jeddijiet tiegħu. L-istorja ta' Malta bejn l-1530 u l-1798 tillustra din id-dilemma.

Barbi juri li l-Leġġenda thalltet b'zewġ mottivi minn zewġ hrejjeff bi storja simili. F'wahda Candia jew Canfusa 23 tisfa mahtufa mill-kursari u titlob għal xejn lil zewġha biex jehlisha u hi tmut. Ballata ohra hi ta' mara mahtufa u titlob għal xejn lil qrabatha biex jehilsuha. Iddur fuq il-mahub tagħha u meta qrabatha jmutu ma titlaqx mill-ballu u anqas

➔ ikompli paġna 73

ĠITI MAL-EUROTOURS

Hejjejna għalikom diversi Tours b' Tour Leader ta' esperjenza, fosthom:

LOURDES

CRUISES

PRAGA

AMERIKA

COSTA BRAVA

FATIMA

PARIGI u DISNEYLAND

LOURDES u PARIGI

LAKE DISTRICT/SKOZJA

LAKE DISTRICT/LONDRA

OLANDA/BELGJU/FRANZA

VIENNA/BUDAPEST

SVIZZERA


RUMA

ORLANDO

DOLOMITI,

RIVIERA FRANĊIŻA

LAS VEGAS/LOS ANGELES



SIEFER B' RASEK MISTRIEĦA

EURO TOURS

Triq Mountbatten, Blata l-Bajda, Hamrun Tel: 223295 - 233193 - 243641

Is-Sibi u s-Sibbien fl-istorja tal-Mosta

➔ minn paġna 72

taghmel luttu. Il-luttu taghmlu għall-mahbub tagħha li helisha.

Ballata li għandha l-istess sugġett dwar it-talba ta' l-imjassra lil qrabatha biex jirriskattawha hi dik ta' **The Maid freed from the Gallows**. Ix-xebba titlob lill-ġenituri ma jhalluhiex tiġi mgħallqa billi jhallsu ftit minn dehebbom. Tal-familja jirriffjutaw. L-għarus jidhol għal għarustu:

"Some of my gold now you shall have,
And likewise of my fee;
For I am come to see you saved
And savèd you shall be."

Mis-sotto-kontinent Slav ta' l-Ewropa, okkupat għal sekli mit-Torok, taslilna l-istorja tad-Duka Serb Strahinjic Ban, li martu nsterqitlu mit-Torok.

It-tliet temi ewlenin tax-Scibilia Nobili huma l-htif b'qerq ta' l-għarusa-omm, it-talba tagħha għall-fidwa u d-disperazzjoni tagħha meta jghidulha li għarusha miet. Fil-Legġenda Maltija hemm it-tliet elementi wkoll: Haġġi jqarraq b'sidu u jġib il-kursari; l-għarusa titlob għalxejn lil niesha biex jifduha jifdiha Toni tagħha; u hi l-għarusa li tmut ftit wara li tinheles filwaqt li l-għarus jitbiegħed fuq ix-xwieni ta' l-Ordni u ma jghaddux wisq snin li ma jhallix hajtu fuq ix-xwieni ta' l-Ordni kontra l-Mislem.

Hemm diversi verżjonijiet ta' legġendi li jixbhu L-Għarusa tal-Mosta barra x-Scibilia Nobili ta' Sqallija. Fil-Marokk l-ilsiera jġu offruti l-ussu tal-Musulmani u jaqilbu għal magħhom. Fit-teatru tal-pupazzi tat-Tuneżija naraw lil Nina, bint prinċep Taljan mirbuh minn Ishmael Paxà. Tidher li drat fil-ġasar tant li offriet idejha biex tiżzewwġ Tuneżin.

Abderrazah. Kienu eluf l-Insara li adattaw ruhhom u rrenegaw il-fidi fl-artijiet fejn inqabdu l-istess bħalma kienu eluf l-Gharab li saru Nsara. Dawn huma fatti storiċi.

F'pittura fuq il-ħġieġ, l-eroj ta' Futuh jidher impingi ma' xebba Nisranija. Din tissahhar wara Abdallah u ssir Musulmana. Isimha hu Lalla Yamina. Tidher fuq żiemel flimkien mal-mahbub tagħha.

Dawn ir-ritratti mill-Magreb Marokkin u Tuneżin juru li l-immaginazzjoni popolari tixtieq lix-xebba ssir Musulmana u tkun mabhuba. L-istess jinghad min-naha ta' l-Insara li dejjem xtaqu li l-prinċipessi Saraċeni li waqghu f'idejhom isiru Nsara u jkunu smati.

Din mhix għajr xewqa intrinsika u bażilari f'qiegħ il-qalb nobbli u ġenwina tal-bniedem għall-paċi ma' l-oħrajn. Wara kolloxx il-prinċipju hu l-umanità u dak li hu komuni fl-umanità mnezza' minn kull preġudizzju jew kondizzjonament kulturali, etniku u kull imma li tifred. Il-holma sublimi li xtaquha ssir realtà sempliċi tidher b'mod qawwi fir-rumanza ta' żmien l-Ingliż Nofsani, miktuba madwar il-bidu tas-seklu tlettax u bbażata fuq original Franciż tas-seklu ta' qabel. Floris u Blanchefleur jitrabbew flimkien. Hu kien it-tifel ta' re Saraċin u hi ta' sinjura Nisranija. Jaslu biex jinhabbu iżda Blanchefleur tiġi mkeċċija. Armat b'kikkra prezzjuża u ċurkett maġiku jmur għaliha u jerga' jġibha lura. Bil-kunsens ta' l-emir jizzewwġ. Din l-istorja għandha xebh fi **L-Iljeli Gharbin** u hi sugġett tal-Filocolo ta' Boccaccio. Fi żmien meta l-Islam u l-Kristjaneżmu kienu jitqatlu, għandna espressjoni artistika u letterarja ta' xi tkun l-imhabba: frott l-operat ta' tnejn li jridu l-ġid lil xulxin u xejn u hadd ma jidhol bejniethom.

➔ ikompli paġna 74

STUNNING TECHNOLOGY FROM

 **Twinhead**
THE NOTEBOOK SPECIALISTS.



Feature packed desktop replacement with Firewire, superb graphics and multimedia.


Plus

- Intel Pentium III (650/800 Mhz)
- XGA 13.3", 14.1", or 15" TFT LCD screens
- Up to 256 Mb SDRAM
- Up to 30 Gb replaceable HDD
- USB Ports
- Stereo Sound System
- Dedicated Internet function hot keys
- CD ROM, DVD ROM or CD-RW options
- Integrated 10/100 network card

STUNNING PERFORMANCE...

Value for Money

All models include 24x CD Rom, Internal 56.6K Modem, Windows 2000, Carrying Case and more.



For more information & specifications please contact

hls

INFORMATION TECHNOLOGY

1st. Floor,
74, Constitution Street, Mosta
Tel: 417594, 410039
Fax: 417539, 521100

Is-Sibi u s-Sibbien fl-istorja tal-Mosta

➔ minn paġna 73

J.J. Camilleri kiteb poezija **L-Gharusa tal-Mosta**.²⁴ Lil Marjanna qeghdin jiffestegġjawha għax ftit xhur wara, f'April, kellha titgharres. Isem il-mahbub mhux imsemmi. Jiddomina x-xena f'din il-verżjoni hemm Haġġi Mulej, ilsir tal-familja Cumbo. Il-huttab ifittex għal xejn iċ-ċurkett tat-tieg. Kien Haġġi li hadhulu minn butu. Giulio Cumbo jfur għalih u jordna li jissawwat. Fil-verżjonijiet ta' Nicola Zammit, 25 Ġużè Muscat Azzopardi 26 u Vincenzo Maria Pellegrini 27 Giulio Cumbo hu benefattur ta' Haġġi u jistmah u jhobbu. Haġġi jahlef li jpatiha lil Giulio u fil-fatt jiftiehem mal-kursari f'Wied il-Ghasel. Jisfratta t-tieg. Jiftah il-bieb tat-torri fil-lejl qabel tiżzewweġ Marjanna (jew Angelica) u t-Torok jehduha Barbarija.

Bidla ohra mill-orġinal ta' Nicola Zammit hi meta J.J. Camilleri jagħmel lil Marjanna taqleb għall-Iżlam u l-hajja Musulmana. Flok tmiem traġiku għalih bhal fl-ohrajn Marjanna saret sultana u s-sultan ta' Barbarija hu hanin u għani:

"Kull min raha hadd m'gharalha

L-isbah wahda f'Barbarija."²⁸

Bhalma hu maghruf tajjeb, kien hemm eluf ta' renegadi li bidlu twemminhom u l-kultura fuq iż-żewġ nahat ta' l-Iżlam u l-Kristjaneżmu u ohrajn li żammew twemminhom iżda kkummerċjaw liberalment, għalkemm illegalment, manaha l-ohra u ghamlu kif qablihom. Ma jfissirx li Marjanna (Angelica), il-persuna storika għamlet l-istess għax m'hemm dokumenti storiċi li jippruvawh dan. Hi Legġenda varjanti li fid-diversità tagħha tahsad u tissorprendi lill-qarrej fil-waqt li tberrahlu għajnejh għal fatt komuni hafna f'epoka

partikulari li għaddiet u spiċċat iżda f'fenomeni u esperjenza umana li tibqa' sakemm jibqa' l-bniedem.

Ġrajja Storika Tixxiebah


Fil-Biblijoteka Nazzjonali ta' Malta hemm manuskritt b'titlu: **Distinto ragguaglio e relazione del viaggio fatto da me Gaetano Grima assieme con il Revdo. Signore D. Saverio Mifsud con la barca speronara dall'Isola di Malta alla Dominante ed Alma Città di Roma dalli 26 del mese di Aprile 1746 sino li 15 Maggio do** 25 naqraw din l-abbar:

"...ed alzandoci da letto verso le hore cinque e mezza ci han detto i Marinari d'aver già passato la Terra di Iaci e in quell'istess' hora abbiham passato la punta di terra sotto Mongibello, dove vi è una Torre detta delli ritirati con alcuni treguini e molto terreno, ove dicono essersi rubbata da' Turchi una sposa nel giorno del suo spozalizio."²⁹

Gaetano Grima jirreferi darbtejn ohra għall-istess fatt storiku fl-1781 u l-1783. Ta' min josserva li l-ġrajja fid-darbtejn grat f'torri. Il-frekwenza ta' serq ta' persuni u l-htif ta' gharajjes fit-tieg tagħhom kienu suġġetti popolari u nsibuhom ukoll f'pittura, bhal dik ta' Gabriel Bella fil-gallerija ta' Querini Stampalia, f'Venezja.

Ċertament li fl-gharusa sbejha tal-Mosta jghajjat il-fatt li ma riditx titlaq lil pajjizha, niesha u twemminha. Dr Nicola Zammit jikteb fir-rumanz tiegħu: "La costante virtù della schiava... sfida invincibile tutti i colpi, tutte le insidie della seduzione."³⁰ Din l-ghajta tfakkarna fl-eroina Yasmin, xebba Arjana li taqbad ix-xabla biex tiddefendi unurha. Imexxielha

➔ ikompli paġna 75



LAWRENCE FENECH LTD

The natural way to Marble, Granite, Resin & Tiles

Call at our showrooms and see the vast range of genuine materials manufactured and produced to your satisfaction

Mosta Road, Lija, BZN 09 – Malta
Tel: 413542, 415648/9. Fax: 415653

Is-Sibi u s-Sibbien fl-istorja tal-Mosta

➔ minn pagna 74

sakemm il-forza tan-numri ma pprevalietx kontrichha. L-Gharusa tal-Mosta ghamlet l-istess b'rieda shiha li ma ċċedi ghal ebda tmellisa tas-Sultan u l-kursari tiegħu. F'Angelica l-Mostija u Yasmin l-Arjana hemm rieda morali totali filwaqt li fil-wahda, fl-Arjana, hemm ukoll l-abbiltà fiżika li thaddem l-armi.

Żewġ Ġrajjet Distinti u Mbieghda minn Xulxin

Fil-Mosta teżisti Legġenda storika ohra barra dik ta' l-Gharusa tal-Mosta (1526). Kien għall-habta ta' nofs is-seklu tmintax meta ġara l-fatt. Xebba Mostija li kienet taħdem fl-ghelieqi ftit 'il barra mill-Mosta lemhet il-kursari ta' Barbarija resqin lejha. Halliet kollox u telqet tigris lejn il-Mosta. Malli ġiet biex taqşam il-wied ghejjiet u dahlet tistkenn f'ghar mimli ghanqbut u tursin il-bir. Bdiet titlob lill-Madonna biex tehlisha mill-furbani u wegħditha li ttella' knisja fuq dak il-post. Meta l-kursari qorbu lejn l-ghar ma dahlux ghax raw li l-ghanqbuta kienet intatta u għalhekk hadd ma seta' dahal. X'hin kienet ċerta li l-kursari tbieghdu marret b'ġirja wahda lejn il-Mosta biex tirrakkonta x'kien għadda mingħaliha.

Il-ġbir għall-knisja beda fl-1757 u fl-1760 beda l-bini tal-knisja tal-Madonna ta' l-Isperanza. Tlesta fl-1761. Mażmien din il-knisja saret ċentru popolari u devot ma' Malta kollha.


Meta wiehed jifli l-metafori u s-simbolizmi li fihom dawn il-legġendi jkollu jghid li hawn għandna xi haġa artefatta iżjed milli storika. Hekk il-brimba hi n-nissieġa ta' l-

ghanqbut biex tipproteġi lil Kristu, David u Mawmettu u għalhekk hi habiba vera tal-bniedem. 31 Hekk sabiha x-xbejba Mostija fis-siegha tal-bżonn. It-tursin il-bir jissimbolizza d-diskrezzjoni, segretezza u għaqal li kienu meħtieġa mit-tfalja fil-qagħda mwiegħra tagħha. 32 L-istess fl-Gharusa tal-Mosta, meta Angelica tghid li l-fidwa tagħha tinkiseb għal seba' mija, iċ-ċifra hi interpolazzjoni tal-ghannej jew tal-kit-tieb biex jindika r-riżq u s-suċċess li n-numru sebgha jgħib miegħu.

Sinifikanti hafna wkoll huma l-versi lirici li hallielna Michael A. Sant fi l-Legġenda ta' Wied Speranza. 33 Konna tabilhaqq ixxurtjati li sibna poeti li hallewlna versi mirquma fuq din il-Legġenda storika tant famuża ma' Malta kollha.

Biss ma' dawn l-elementi letterarji li jissapportjaw l-element legġendarju taż-żewġ stejjer hemm l-istoriċità tal-fatti li għaw verament fl-1526 u madwar l-1757. Hafna fatti erojċi u anke ordinarji għaddew għall-istorja f'tahlita ta' dak li sar u dak li jrid il-poplu fil-heġġa tiegħu biex jgħanni l-glorji ta' pajjiz. Żgur li dawn iż-żewġ stejjer storiko-legġendarji tagħna l-Mostin kienu popolari meta l-ballata u l-ghana kollu kienu wiehed mill-mezzi ta' mistrieh u divertiment. Huma f'dal nobbli minn dinja li darba kkonfrontat lin-Nisrani kontra l-Mislem. Hi dinja li fuqha ilu li niżel is-siparju imma kienet arena fejn gie ssagrifikat nħaġ bil-bosta u nħarqu wisq nirien ta' mibegħda u vendetta, hliet fejn kien hemm min dabbar rasu, għaraf is-sitwazzjoni ġdida tiegħu u b'sens ta' pragmatizmu u ebda sens ta' lealtà qaleb man-naha l-ohra. Għad terġa' tisreġ ix-xemx kif darba u nittamaw li issa l-prospetti huma aħjar u r-relazzjonijiet bejn il-popli jkunu bħal ahwa.

➔ ikompli pagna 76



TAHABEL LTD.

J: FERRIGGI

Rope Dealer

'St. Catherine', John Borg Street, Żejtun ŻTN 05

Tel: 673589 Mobile: 09470351 Fax: 692894

Is-Sibi u s-Sibbien fl-istorja tal-Mosta

➔ minn paġna 75

L-aspetti negattivi ta' legġendi bhal L-Gharusa tal-Mosta u San Dimitri (Gharb, Ghawdex) m'għandhom qatt isibu eku fil-gżejjer la n-naha taghna tax-xatt u lanqas in-naha tal-Magreb. Il-hasra u l-kedda tal-htif tal-bnedmin fl-imghoddi, li niesna messewh b'idejhom, jghallimna ngożžu aktar il-valuri li jgħaqqduna. Niesna verament kienu jingħaqdu biex iharsu lil xulxin. B'danakollu ġara wkoll dak li hadd ma kien jistenna. Rahal safa kważi deċimat mill-popolazzjoni tiegħu u l-*istandard of living* tiegħu wara waqa' hafna minhabba l-flus li ntilfu, il-herba, il-fidwa li riedet tithallas u l-fatt li ma kienx hawn haddiema biex idawru l-magna tal-ġid. L-istorja u l-letteratura juruna bizżejjed kemm kienu horox il-jasasr u s-sibi għall-popli kollha li daquhom. Donnu holma tahseb li f'artna u madwarna kien hemm movimenti ta' Isiera u kursari iżda żminijiet bhal dawk eżistew tassew u għadhom jiehdu l-hajja kull meta nqallbu l-kotba ta' l-istorja u nghanu l-ballati li għad fadlilna.

- 1 "La pirateria in Mediterraneo è stata un'industria vecchia quanto la storia" **Grande Enciclopedia del mare Curcio Editori.**
- 2 Mgr A. Mifsud, L'Approvvigionamento e l'Università di Malta nelle passate dominazioni fi **Archivum Melitense**, Vol. III, no 5, Luglio 1918, p. 188.
- 3 Il Dominio dei Cavalieri di Malta a Tripoli 1530-1551 e i rapporti dell'Ordine con Tripoli nei secoli seguenti 1551-1788 fi **Archivum Melitense**, Vol. VI, no 2, 1924, pp.54, 84 (n. 27).
- 4 Ibid.
- 5 M. Magri S.J., Missisrijetna u l-Ġganti, 1904, pp. 20-21.
- 6 G. Finotti, La Reggenza di Tunisi, Malta, 1856, pp. 108-109.
- 7 "1526: Il Casale della Mosta È stato saccheggiato e depredato da Raies Sinen famoso corsaro con alquante galeotte, sbarcando il suo campo nelle saline, passo' al Wiet el Kasel di notte tempo, l'assale e fa pri-

gionieri intorno 4 cento abitatori, oltre quelli uccisi per difendere lor stessi et una sposa con iconvitati tutti adornati, e si senton anchor le canzonette" MS 1146, Vol. I, pp. 256-257.

- 8 A.G.L. Shw. **Convicts and the Colonies**, Faber and Faber, London, 1966.
- 9 Frances and Joseph Gies, **Women in the Middle Ages**, Harper Perennial, 1978.
- 10 Philip K. Hitti, **History of the Arabs**.
- 11 The Oxford Dictionary of Opera, John Warrack and Ewan West, p. 159.
- 12 Ir-raġel l-Imqabbad ma' Mohriet.
- 13 v.Z. (1818), no 537.
- 14 GottingenG Dieterische Buchhandlungg Leipzig. Fr. Chr. Wilh. Vogel (1853), pp. 147-149.
- 15 The Violet Fairy Book, Andrew Lang, Longmans, Green and Company 1901.
- 16 Sup. IV, 1895, pp. 85-87.
- 17 Ara Anton Cremona: Is the Maid of Musta a Myth? P. 4, (1934), pp. 171-175.
- 19 Vol. 1, p. 256.
- 20 E.B. Vella, Storja tal-Mosta bil-knisja famuza tagħha, (1930), p. 53, nota 2.
- 21 G.B. Bronzini, **La canzone epico-lirica nell'Italia centromeridionale**, Volume Primo, Roma, 1956, p. 269.
- 22 MS 1146, Biblijoteka Nazzjonali, Valletta.
- 23 **Donna Candia o Canfusa**.
- 24 Ara: **Rivista tal-Filarmonika Santa Marija**, Mosta, Awissu, 1998, pp. 47-49.
- 25 **Angelica, o La Sposa della Mosta**, Malta, 1880 Tipi. Guttemberg. Ippubblikata l-ewwel darba 1862.
- 26 1878. Traduzzjoni mir-rumanz tat-Tabib Nicola Zammit.
- 27 Angelica, La Sposa della Mosta. Dramm liriku fi tliet atti. Muzika Carmelo Pace (1972).
- 28 **Rivista tal-Filarmonika Santa Marija**, Mosta, Awissu, 1998, p. 49.
- 29 La Leggenda Maltese della Sposa della Mosta f' **Journal of Maltese Studies**, Nos 17-18 (1987-88), p. 169.
- 30 Angela, o la Sposa della Mosta (1889 pg 306)
- 31 Gertrude Jobes, **Dictionary of Mythology, Folklore and Symbols**, Part 2, pp. 1482-1483.
- 32 Ibidem. p. 1046.
- 33 **Rivista tal-Filarmonika Santa Marija**, Mosta. Awissu, 1998. pp. 67-71.

ALU. CARE MOSTA



For all kinds of aluminium works such as Main Entrance Doors, Gates Fixed and Adjustable Louvers, Doors Windows, Stair Railings etc...

now also available in WOOD COLOURS.

P.V.C. and Fibre Soffit ceilings

Stained and Double Glazed Glass.

Visit us at our Showroom & Office at

168 Constitution Street, Mosta or call

on Tel: 433137 - Fax: 417206

Factory: Alu. Care Building,

Trig il-Kappara, Mosta

Tel: 438931 Mobile: 0949 5877

24 HOUR REPAIR SERVICE